



(ஏழாவது பாராளுமன்றம் - முதலாவது கூட்டத்தொடர்)

இல. 1(5).1

பாராளுமன்றம்

1 ஆம் ஒழுங்குப் புத்தகத்துக்கான அனுபந்தம்

2010, யூலை 22, வியாழக்கிழமை வெளியிடப்பட்டது

2010, ஓகத்து 03, செவ்வாய்க்கிழமை

பிரேரணை முன்னறிவித்தல்களும் தினப்பணிகளும்

*

நீதித் துறை (திருத்தச்) சட்டமூலம் — இரண்டாம் மதிப்பீடு.

*

கமத்தொழில் அமைச்சர்,— பீடை கொல்லிகளைக் கட்டுப்படுத்தற் சட்டத்தின் கீழ் ஒழுங்குவிதிகள்,— 1980 ஆம் ஆண்டின் 33 ஆம் இலக்க, பீடைகொல்லிகளைக் கட்டுப்படுத்தற் சட்டத்தின் 26 ஆம் பிரிவின் கீழ் கமத்தொழில் அமைச்சரினால் ஆக்கப்பட்டு 2010, மே மாதம் 25ஆந் திகதிய 1655/7 ஆம் இலக்க அதிவிசேட வர்த்தமானியில் வெளியிடப்பட்டதும் 2010.07.20 ஆந் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

*

சுகாதார அமைச்சர்,— இலங்கை அரசு மருந்தாக்கட் பொருட்கள் உற்பத்திக் கூட்டுத் தாபனத்தின் வருடாந்த அறிக்கையும் கணக்குகளும்—2007,— 1957 ஆம் ஆண்டின் 49 ஆம் இலக்க அரசு கைத்தொழில் கூட்டுத்தாபனச் சட்டத்தின் 30(2) பிரிவிற்கமையவும் 1971ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2009.07.08 ஆம் திகதி சமர்ப்பிக்கப்பட்ட 2007.12.31 ஆம் திகதி முடிவடையும் ஆண்டிற்காக தயாரிக்கப்பட்ட கணக்காய்வாளர் நாயகத்தின் அவதானிப்புகளுடனான இலங்கை அரசு மருந்தாக்கட் பொருட்கள் உற்பத்திக் கூட்டுத் தாபனத்தின் வருடாந்த அறிக்கையும் கணக்குகளும் அங்கீகரிக்கப்படுமாக.

(சுகாதார நலத்துறை, போசணை பற்றிய ஆலோசனைக் குழுவினால் 2009.05.05 ஆந் திகதி பரிசீலிக்கப்பட்டது)

*

சுகாதார அமைச்சர்,— விஜயகுமாரதுங்க ஞாபகார்த்த மருத்துவமனை வருடாந்த அறிக்கையும் கணக்குகளும்—2007,— 1957 ஆம் ஆண்டின் 49 ஆம் இலக்க அரசு கைத்தொழில் கூட்டுத்தாபனச் சட்டத்தின் 30(2) பிரிவிற்கமையவும் 1971 ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2009.07.08 ஆம் திகதி சமர்ப்பிக்கப்பட்ட, 2007.12.31 ஆம் திகதி முடிவடையும் ஆண்டிற்காக தயாரிக்கப்பட்ட கணக்காய்வாளர் நாயகத்தின் அவதானிப்புகளுடனான விஜயகுமாரதுங்க ஞாபகார்த்த மருத்துவமனை வருடாந்த அறிக்கையும் கணக்குகளும் அங்கீகரிக்கப்படுமாக.

(சுகாதார நலத்துறை, போசணை பற்றிய ஆலோசனைக் குழுவினால் 2009.05.05 ஆந் திகதி பரிசீலிக்கப்பட்டது)

*

சுகாதார அமைச்சர்,— ஸ்ரீ ஜயவர்தனபுர பொது வைத்தியசாலையின் வருடாந்த அறிக்கையும் கணக்குகளும்—2006,— 1957 ஆம் ஆண்டின் 49 ஆம் இலக்க அரசு கைத்தொழில் கூட்டுத்தாபனச் சட்டத்தின் 30(2) பிரிவிற்கமையவும் 1971 ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2009.07.08 ஆம் திகதி சமர்ப்பிக்கப்பட்ட, 2006.12.31 ஆம் திகதி முடிவடையும் ஆண்டிற்காக தயாரிக்கப்பட்ட கணக்காய்வாளர் நாயகத்தின் அவதானிப்புகளுடனான ஸ்ரீ ஜயவர்தனபுர பொது வைத்தியசாலையின் வருடாந்த அறிக்கையும் கணக்குகளும் அங்கீகரிக்கப்படுமாக.

(சுகாதார நலத்துறை, போசணை பற்றிய ஆலோசனைக் குழுவினால் 2009.05.05 ஆந் திகதி பரிசீலிக்கப்பட்டது)

*

தொழில்நுட்பவியல், ஆராய்ச்சி அமைச்சர்,— இலங்கைக் கட்டளைகள் நிறுவனத்தின் ஆண்டறிக்கை - 2007,— 1984 ஆம் ஆண்டின் 6 ஆம் இலக்க இலங்கைக் கட்டளைகள் நிறுவனச் சட்டத்திற்கமையவும் 1971 ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2009.09.09 ஆம் திகதி சமர்ப்பிக்கப்பட்ட 2007 ஜனவரி 01 ஆம் திகதி முதல் 2007 டிசம்பர் 31 ஆம் திகதி வரை முடிவடையும் ஆண்டிற்காக தயாரிக்கப்பட்ட கணக்காய்வாளர் நாயகத்தின் அவதானிப்புகளுடனான இலங்கைக் கட்டளைகள் நிறுவனத்தின் ஆண்டறிக்கை அங்கீகரிக்கப்படுமாக.

(விஞ்ஞான, தொழில்நுட்பவியல், ஆராய்ச்சி பற்றிய ஆலோசனைக் குழுவினால்
2009.08.06 ஆந் திகதி பரிசீலிக்கப்பட்டது)

*

தொழில்நுட்பவியல், ஆராய்ச்சி அமைச்சர்,— கைத்தொழில் தொழில்நுட்ப நிறுவனத்தின் ஆண்டறிக்கை - 2006,— 1994 ஆம் ஆண்டின் 11 ஆம் இலக்க விஞ்ஞான, தொழில்நுட்பவியல் அபிவிருத்தி சட்டத்தின் 40(3) பிரிவிற்கமையவும் 1971 ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2009.08.06 ஆம் திகதி சமர்ப்பிக்கப்பட்ட 2006 ஜனவரி 01 ஆம் திகதி முதல் 2006 டிசம்பர் 31 ஆம் திகதி வரை முடிவடையும் ஆண்டிற்காக தயாரிக்கப்பட்ட கணக்காய்வாளர் நாயகத்தின் அவதானிப்பு களுடனான கைத்தொழில் தொழில்நுட்பவியல் நிறுவனத்தின் ஆண்டறிக்கை அங்கீகரிக்கப்படுமாக.

(விஞ்ஞான, தொழில்நுட்பவியல், ஆராய்ச்சி பற்றிய ஆலோசனைக் குழுவினால்
2009.08.06 ஆந் திகதி பரிசீலிக்கப்பட்டது)

*

தொழில்நுட்பவியல், ஆராய்ச்சி அமைச்சர்,— ஒத்தியல்பு மதிப்பீட்டிற்கான இலங்கைத் தராதர அங்கீகாரச் சபையின் ஆண்டறிக்கை - 2006,— 2005 ஆம் ஆண்டின் 32 ஆம் இலக்க ஒத்தியல்பு மதிப்பீட்டிற்கான இலங்கைத் தராதர அங்கீகாரச் சபைச் சட்டத்தின் 29(5) பிரிவிற்கமையவும் 1971 ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2009.09.09 ஆம் திகதி சமர்ப்பிக்கப்பட்ட 2006 ஜனவரி 01 ஆம் திகதி முதல் 2006 டிசம்பர் 31 ஆம் திகதி வரை முடிவடையும் ஆண்டிற்காக தயாரிக்கப்பட்ட கணக்காய்வாளர் நாயகத்தின் அவதானிப்புகளுடனான ஒத்தியல்பு மதிப்பீட்டிற்கான இலங்கைத் தராதர அங்கீகாரச் சபையின் ஆண்டறிக்கை அங்கீகரிக்கப்படுமாக.

(விஞ்ஞான, தொழில்நுட்பவியல், ஆராய்ச்சி பற்றிய ஆலோசனைக் குழுவினால்
2009.08.06 ஆந் திகதி பரிசீலிக்கப்பட்டது)

* அரசாங்க அலுவல்களைக் குறிக்கின்றது.

2010, ஓகத்து 06, வெள்ளிக்கிழமை

வாய்மூல விடைக்கான வினாக்கள்

0096/ '10

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,—

(அ) உள்நாட்டு, வெளிநாட்டுக் கடன்களாக செலுத்தப்படவேண்டிய மொத்த பொதுக் கடன் தொகையை,

(i) 1948 முதல் 1994 வரை ஒவ்வொரு வருட இறுதியிலும் எவ்வளவு என்பதை வெவ்வேறாகவும்,

(ii) 1995 முதல் 2010 இல் இற்றைவரை ஒவ்வொரு வருட இறுதியிலும் எவ்வளவு என்பதை வருடாந்த அடிப்படையில் தனித்தனியாகவும்

அவர் இச்சபைக்கு அறிவிப்பாரா?

(ஆ) மேற்படி (i), (ii) ஆகிய காலப்பகுதிகளுக்கான மொத்த தவணை முறைச் செலுத்தல் (முதல் + வட்டி) எவ்வளவு என்பதை வருடாந்த அடிப்படையில் அவர் இச்சபையில் தெரிவிப்பாரா?

(இ) 1948 முதல் 2003, 2004, 2005, 2006, 2007 மற்றும் 2008 முதல் இற்றைவரை வழங்கப்பட்ட கடன்களுக்கான சராசரி வட்டிக்கான செலவையும் சேர்த்து பின்வரும் நிறுவனங்கள், நாடுகளுக்கான மொத்தக் கடன் எவ்வளவு என்பதை அவர் தெரிவிப்பாரா?

- (i) உலக வங்கி
- (ii) சர்வதேச நாணய நிதியம்
- (iii) ஆசிய அபிவிருத்தி வங்கி
- (iv) ஜே.பி.ஐ.சி
- (v) ஐக்கிய அமெரிக்கா
- (vi) ஐப்பான்
- (vii) ஐரோப்பிய ஒன்றிய நாடுகள்
- (viii) இந்தியா
- (ix) சீனா

(ஈ) கடந்த 5 வருடங்களுக்கான தலா வருமானத்துடன் ஒப்பிட்டு தலா படுகடனை வருடாந்த அடிப்படையில் அவர் தெரிவிப்பாரா?

(உ) இன்றேல், ஏன்?

0092/ '10

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,—

(அ) கடந்த ஐந்து வருடங்களாக,

- (i) சேகரிக்க எதிர்பார்க்கப்பட்ட மொத்த நேரடி வரியையும்,
- (ii) சேகரிக்க எதிர்பார்க்கப்பட்ட மொத்த வரியில் சேகரிக்கப்பட்ட மற்றும் சேகரிக்கப்படாத வரியின் தொகையையும்,
- (iii) சேகரிக்கப்படாத வரி தொடர்பில் மேற்கொள்ளப்பட்டுவரும் நடவடிக்கையையும்,
- (iv) சம்பந்தப்பட்ட அதிகாரிகளுக்குச் செலுத்தப்பட்ட வெகுமதிகளின் தொகையையும்,
- (v) உள்நாட்டு இறைவரித் திணைக்களத்தில் பராமரிக்கப்பட்டுவரும் வரிக் கோவைகளின் எண்ணிக்கையையும்

வருடவாரியாக அவர் இச்சபைக்கு அறிவிப்பாரா?

(ஆ) கடந்த ஐந்து வருடங்களாக,

- (i) ஒவ்வொரு வருடமும் திசம்பர் 31 ஆம் திகதியன்று உள்ளவாறு, சேகரிக்கப்படவேண்டிய பெறுமதிசேர் வரி, படுகடன் வரி மற்றும் விமான நிலைய, துறைமுக வரி ஆகியவற்றின் தொகையையும்,
 - (ii) மேற்படி வரிகளில் சேகரிக்கப்பட்ட மற்றும் சேகரிக்கப்படாத தொகையையும்,
 - (iii) சேகரிக்கப்படாத வரிகள் தொடர்பில் மேற்கொள்ளப்பட்ட நடவடிக்கையையும்,
- வருடவாரியாக அவர் இச்சபைக்கு அறிவிப்பாரா?

(இ) எதிர்வரும் மூன்று ஆண்டுகளில் நேரடி வரிகள், பெறுமதிசேர் வரி, விமான நிலைய, துறைமுக வரி என்பவற்றின் மூலமாக சேகரிப்பதற்கு எதிர்பார்க்கப்படும் தொகையை அவர் இச்சபைக்கு குறிப்பிடுவாரா?

(ஈ) இன்றேல், ஏன்?

0331/ '10

கௌரவ தயாசிறி ஜயசேகர,— நிதி, திட்டமிடல் அமைச்சரைக் கேட்பதற்கு,—

- (அ) (i) தொகை மதிப்பு, புள்ளிவிபரவியல் திணைக்களத்தினால் மேற்கொள்ளப்பட்ட ஆய்வின்படி 2002 ஆம் ஆண்டில் 04 பேரைக் கொண்ட குடும்பமொன்றின் மாதாந்த செலவு எவ்வளவு,
- (ii) 2002 தொடக்கம் 2010 ஆம் ஆண்டுவரை அந்தச் செலவு ஒவ்வொரு வருடத்தின் ஒவ்வொரு மாதத்திலும் எவ்வளவு,
- (iii) 2002 ஆம் வருடம் தொடக்கம் இதுவரை வருடாந்த தனிநபர் வருமானம் வெவ்வேறாக எவ்வளவென்பதையும்,
- (iv) 2002 ஆம் ஆண்டு தொடக்கம் இதுவரை வாழ்க்கைச் செலவு சுட்டெண்ணில் சராசரியாக செலுத்தப்பட்ட தொகை வருடாந்த ரீதியில் எவ்வளவென்பதையும் அவர் இச்சபையில் குறிப்பிடுவாரா?

(ஆ) இன்றேல், ஏன்?

0056/ '10

கௌரவ சஜித் பிரேமதாச,— கல்வி அமைச்சரைக் கேட்பதற்கு,—

- (அ) அம்பாந்தோட்டை மாவட்டத்தில் தங்காலை கல்வி வலயத்திற்குட்பட்ட அங்குணுகொலபெலஸ்ஸ கோட்டக்கல்வி காரியாலயத்தினால் மேற்பார்வை செய்யப்படும் தறுஅமுண மற்றும் ஹுன்னக்கும்புர ஆகிய ஆரம்ப பாடசாலைகள் 03 ஆண்டு காலமாக மூடப்பட்டுள்ளதென்பதை அவர் அறிவாரா?
- (ஆ) (i) மேற்படி இரண்டு பாடசாலைகளைக் கொண்டு நடத்துவதற்காக நிர்மாணிக்கப்பட்ட கட்டிடங்களின் தற்போதைய நிலை என்னவென்பதையும்,
- (ii) அப்பாடசாலைகளை நிர்மாணிப்பதற்கென செலவு செய்யப்பட்ட பணத்தின் தற்போதைய பெறுமதி எவ்வளவென்பதையும்,
- (iii) மேற்படி பாடசாலைக் கட்டிடங்கள் அழிவடைந்தால் அந்த இழப்பை ஏற்பது யார் என்பதையும்

அவர் இச்சபைக்கு அறிவிப்பாரா?

- (இ) (i) இக்கட்டிடங்களை வேறொரு கருமத்திற்காகப் பயன்படுத்த அவர் நடவடிக்கை எடுப்பாரா?
- (ii) மேற்படி கட்டிடங்களைப் புனரமைத்து பயன்பாட்டிற்கு எடுக்காவிடின், வேறு நிறுவனங்களின் பயன்பாட்டிற்காக கட்டிடங்களையும் நிலத்தையும் விடுவிக்க உடன்படுகிறீர்களா

என்பதை அவர் குறிப்பிடுவாரா?

(ஈ) இன்றேல், ஏன்?

0074/ '10

கௌரவ சஜித் பிரேமதாச,— நெடுஞ்சாலைகள் அமைச்சரைக் கேட்பதற்கு,—

- (அ) இற்றைக்கு 8 மாதங்களுக்கு முன்னர் கொங்கீட் இட்டு செப்பனிடப்பட்ட அம்பாந்தோட்டை மாவட்டத்தின் வலஸ்முல்ல பிரதேச செயலாளர் பிரிவின் பாத்தேகம கிராம உத்தியோகத்தர் பிரிவுக்குட்பட்ட பாத்தேகம, ஹந்துகல வீதியின் 600 மீற்றர் தூரம் தற்போது கொங்கீட் உடைந்து குன்றும் குழியுமாக முழுமையாக சேதமடைந்த நிலையிலிருப்பதை அவர் அறிவாரா?

- (ஆ) (i) மேற்படி வீதியை அபிவிருத்தி செய்வதற்காக ஒதுக்கப்பட்டிருந்த நிதி எவ்வளவு என்பதையும்,
 (ii) நிர்மாணப் பணிகளுக்காக நிதி விடுவிக்கும் போது உரிய நியமங்களுக்கு ஏற்ப பணிகள் நிறைவு செய்யப்பட்டுள்ளமைக்கான விதப்புரைகள் தொழில்நுட்ப உத்தியோகத்தர்களிடமிருந்து பெறப்பட்டுள்ளதா என்பதையும்,
 (iii) மேற்படி வீதியை நிர்மாணிப்பதற்கான பணக் கொடுப்பனவுகளின் போது வேறு எந்த நிறுவனங்களிடமிருந்து விதப்புரைகள் பெறப்பட்டுள்ளதா என்பதையும்

அவர் இச்சபைக்கு அறிவிப்பாரா?

- (இ) மேற்படி வீதி நிர்மாணிப்பு தொடர்பாக முறையான விசாரணையொன்றை நடத்துவதற்கும் அவ்வீதியை சீரான நிலைக்கு கொண்டுவருவதற்கும் அவர் நடவடிக்கை எடுப்பாரா?

- (ஈ) இன்றேல், ஏன்?

0142/ '10

கௌரவ விக்கர் அந்தனீ,— விளையாட்டுத்துறை அமைச்சரைக் கேட்பதற்கு,—

- (அ) பத்தேகம மாக்குருக்கொடையில் அமைக்கப்பட்ட இளைஞர் விவகார விளையாட்டு அபிவிருத்தி மத்திய நிலையத்துக்குச் சொந்தமான,

- (i) காணியின் விஸ்தீரணம் எவ்வளவென்பதையும்,
 (ii) கட்டடங்களின் எண்ணிக்கை எத்தனையென்பதையும்,
 (iii) அக்கட்டடங்கள் யாவையென்பதையும்

அவர் இச்சபைக்கு குறிப்பிடுவாரா?

- (ஆ) (i) மேற்படி கட்டடங்களை நிர்மாணிப்பதற்காக செலவு செய்யப்பட்ட மொத்த நிதி எவ்வளவென்பதையும்,
 (ii) அதன் பராமரிப்பு பணிகளுக்காக அமர்த்தப்பட்டுள்ள ஊழியர்களின் எண்ணிக்கை எத்தனையென்பதையும்
 அவர் இச்சபைக்கு அறிவிப்பாரா?

- (இ) இன்றேல், ஏன்?

0137/ '10

கௌரவ அருந்திக்க பர்னாந்து,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,—

- (அ) 2002 ஆம் ஆண்டளவில், யாழ்ப்பாண இராணுவ தலைமையகங்களிலிருந்து பெற்றுக்கொள்ளப்பட்ட வெளிநாட்டுத் தொலைபேசி அழைப்புகளுக்காக ரூபா. 2,018,331.00 நிலுவைப்பணத் தொகையொன்று ஸ்ரீ லங்கா ரெலிகொம் கம்பனிக்கு செலுத்தவேண்டி இருந்தது என்பதை அவர் ஏற்றுக்கொள்வாரா?

- (ஆ) மேற்படி கட்டணப்பட்டியல்கள் தீர்க்கப்படாமை தொடர்பாக ஸ்ரீலங்கா ரெலிகொம் கம்பனி சட்டரீதியாக நடவடிக்கை எடுத்தது என்பதை அவர் அறிவாரா?

- (இ) (i) தற்போது, மேற்படி நிலுவைப்பணத் தொகையை செலுத்துவதற்கு நடவடிக்கை எடுக்கப்பட்டுள்ளதா என்பதையும்,

- (ii) அவ்வாறாயின், எந்த நிதியத்திலிருந்து என்பதையும்,

- (iii) அதற்கான அனுமதியினை வழங்கியவரின் பெயர் யாது என்பதையும்

அவர் இச்சபைக்கு அறிவிப்பாரா?

- (ஈ) இன்றேல், ஏன்?

0270/ '10

கௌரவ ராஜீவ் விஜேசிங்க,— தேசிய மரபுரிமைகள், கலாசார அலுவல்கள் அமைச்சரைக் கேட்பதற்கு,—

- (அ) (i) கண்டிய நடனம் மற்றும் பேரிகை வாசித்தலுக்கு அரச மற்றும் ஏனைய நிறுவனங்களினால் வழங்கப்படும் பயிற்சி வாய்ப்புக்களையும்,
(ii) இந்நடன வகைகளில் சிறந்தவற்றை தொலைக்காட்சி மற்றும் திரைப் படங்களுக்காக ஒலி/ஒளிப்பதிப்பு செய்வதற்கு மேற்கொள்ளப்பட்டுள்ள நடவடிக்கைகளையும்,
(iii) இத்துறையில் பயிற்சிக்கான வாய்ப்புகளை மேம்படுத்துவதற்கும், மரபு ரீதியான நடனவகைகளைக் கற்பதையும் பேணிப்பாதுகாத்தலையும் உறுதிப்படுத்துவதற்கும் அவர் நடவடிக்கை மேற்கொள்வாரா என்பதையும்,
(iv) இவற்றையும் பரத நாட்டியம் உட்பட ஏனைய மரபு ரீதியான நடனவகைகளையும் வெளிக்கொணரும் நடனத்திற்கான தேசிய அரங்காற்றுக்கைப் பயிற்சி நிலையமொன்று நிறுவப்படுவதை அவர் ஊக்குவிப்பாரா என்பதையும் அவர் இச்சபைக்கு அறிவிப்பாரா?

(ஆ) இன்றேல், ஏன்?

0263/ '10

கௌரவ ரஹ் ஹகீம்,— நிர்மாண, பொறியியல் சேவைகள், வீடமைப்பு, பொது வசதிகள் அமைச்சரைக் கேட்பதற்கு,—

- (அ) (i) காலி கடவத்சதர பிரதேச செயலகப் பிரிவில், காலி மாநகர சபை எல்லையில் அமைந்துள்ள தேசிய வீடமைப்பு அபிவிருத்தி அதிகார சபைக்குச் சொந்தமான மொஹிதீன் வத்த வீடமைப்புத் திட்டத்தில் உத்தியோகபூர்வமாக குடியிருக்கும் குடும்பங்களின் எண்ணிக்கை எவ்வளவென்பதையும்,
(ii) அக்குடியிருப்பாளர்களின் பெயர்களும் முகவரிகளும் யாவையென்பதையும், அவர் இச்சபைக்குச் சமர்ப்பிப்பாரா?
- (ஆ) (i) 20 ஆண்டுகளுக்கும் அதிகமான காலத்திலிருந்து, மொஹிதீன் வத்த வீடமைப்புத் திட்டத்தில் மேற்படி நிரந்தரக் குடியிருப்பாளர்களின் வீடுகளுக்கு உரித்துப் பத்திரங்கள் (உறுதிகள்) இதுவரை வழங்கப்படவில்லை என்பதை அறிவாரா என்பதையும்,
(ii) மேற்படி நிரந்தரக் குடியிருப்பாளர்களுக்கு உரித்துப் பத்திரங்களை (உறுதிகள்) தாமதமின்றி பெற்றுக்கொடுக்க நடவடிக்கை எடுப்பாரா என்பதையும் அவர் குறிப்பிடுவாரா?

(இ) இன்றேல், ஏன்?

0115/ '10

கௌரவ (திருமதி) ஸ்ரீயானி விஜேவிக்கிரம,— நீர்ப்பாசன, நீர்வள முகாமைத்துவ அமைச்சரைக் கேட்பதற்கு,—

- (அ) தெஹிஅத்த கண்டிய பிரதேச செயலாளர் பிரிவுக்குட்பட்ட ஒவ்வொரு கிராம உத்தியோகத்தர் பிரிவிலும்,
(i) வசிக்கும் குடும்பங்களின் எண்ணிக்கை எவ்வளவென்பதையும்,
(ii) காணி அளிப்பு பத்திரங்கள் பெற்றுக்கொடுக்கப்பட்டுள்ள குடும்பங்களின் எண்ணிக்கை எவ்வளவென்பதையும்,
(iii) தற்போது காணி அளிப்பு பத்திரங்கள் வழங்கப்படுவதற்கு, உத்தேச, கோப்புகள் தயாரிக்கப்பட்டுள்ள குடும்பங்களின் எண்ணிக்கை எவ்வளவென்பதையும் வெவ்வேறாக அவர் இச்சபையில் குறிப்பிடுவாரா?

(7)

- (ஆ) (i) மேற்படி காணி அளிப்பு பத்திரங்களை வழங்குவதற்கு எவ்வளவு காலம் எடுக்கும் என்பதையும்,
(ii) அப்பணிகளை துரிதப்படுத்துவது தொடர்பாக எடுக்கப்படும் நடவடிக்கைகள் யாவையென்பதையும்
அவர் இச்சபையில் குறிப்பிடுவாரா?
(இ) இன்றேல், ஏன்?

0143/ '10

கௌரவ அசல ஜாகொடகே,— நீர்வழங்கல், வடிகாலமைப்பு அமைச்சரைக் கேட்பதற்கு,—

- (அ) 642 கிழக்கு கலபாத்த கிராம கிராம உத்தியோகத்தர் பிரிவுக்குட்பட்ட கிம்புலவிட கந்த குடியேற்றத்தின் நீர் விநியோகத் திட்டம்,
(i) ஆரம்பிக்கப்பட்ட ஆண்டு யாதென்பதையும்,
(ii) திட்டத்தைச் செயற்படுத்துவதற்கு உதவியளித்த வங்கி யாதென்பதையும்,
(iii) அதற்காகக் கிடைக்கப் பெற்ற நிதியுதவி எவ்வளவென்பதையும்,
அவர் இச்சபைக்கு அறிவிப்பாரா?
(ஆ) (i) மேற்படி நீர் விநியோகத்திட்டத்தை செயற்படுத்துவதன் மூலம் நலன்பெறுவதற்கு எதிர்பார்க்கப்பட்ட குடும்பங்களின் எண்ணிக்கை எத்தனையென்பதையும்,
(ii) இந்நீர் விநியோகத் திட்டம் வெற்றியளிக்கவில்லையா என்பதையும்,
(iii) ஆமெனில், அதற்கான காரணங்கள் யாவையென்பதையும்
அவர் இச்சபைக்கு அறிவிப்பாரா?
(இ) இன்றேல், ஏன்?

0139/ '10

கௌரவ துலீப் விஜேசேகர,— கடற்றொழில், நீரக வளமூலங்கள் அமைச்சரைக் கேட்பதற்கு,—

- (அ) (i) ஐந்து வருட நன்னீர் மீன்கள் மற்றும் நீர்வாழ் உயிரினங்களின் உற்பத்தி இயலாவினை அதிகரிக்கும் வேலைத்திட்டத்தினை ஆரம்பிக்கும் முகமாக, தேர்ந்தெடுக்கப்பட்ட வாசிகளினதும் நீர்த்தேக்கங்களினதும் எண்ணிக்கை எத்தனையென்பதையும்,
(ii) குறிப்பிட்ட நீர்த்தேக்கங்களுக்கு விடுவிக்கப்படவுள்ள தேர்ந்தெடுக்கப்பட்ட நன்னீர் மீன் இனங்கள் யாவையென்பதையும்
அவர் இச்சபைக்கு அறிவிப்பாரா?
(ஆ) (i) விடுவிக்கப்படவுள்ள நன்னீர் மீன்களினதும், இறால்களினதும் எண்ணிக்கை வெவ்வேறாக எவ்வளவு என்பதையும்,
(ii) மேற்படி நீர்வாழ் உயிரினங்களின் பண ரீதியான பெறுமதி யாதென்பதையும்,
(iii) குறிப்பிட்ட நீர்வாழ் உயிரினங்களை விடுவித்ததன் பின்னர் , அதிலிருந்து வருடாந்தம் எதிர்பார்க்கப்படும் நன்னீர் மீன், இறால் வளம் எவ்வளவு என்பதையும்
அவர் இச்சபைக்கு அறிவிப்பாரா?
(இ) இன்றேல், ஏன்?

0138/ '10

கௌரவ உதித் லொக்குபண்டார,— கடற்றொழில், நீரக வளமூலங்கள் அமைச்சரைக் கேட்பதற்கு,—

- (அ) “கிழக்கின் உதயம்” வேலைத்திட்டத்தின் கீழ் தேர்ந்தெடுக்கப்பட்ட 24 நீர்த்தேக்கங்களுக்கு நன்னீர் மீன் குஞ்சுகள் விடுவிக்கப்பட்டன என்பதை அவர் அறிவாரா?
- (ஆ) (i) அவ்வாறு விடுவிக்கப்பட்ட நன்னீர் மீன் குஞ்சுகளின் பண ரீதியிலான பெறுமதி யாது என்பதையும்,
(ii) குறிப்பிட்ட நீர்த்தேக்கங்களுக்கு விடுவிக்கப்பட்ட நன்னீர் மீனினங்கள் யாவையென்பதையும்,
(iii) இதிலிருந்து வருடாந்தம் எதிர்பார்க்கப்படும் நன்னீர் மீன்வளம் எவ்வளவு என்பதையும்
அவர் குறிப்பிடுவாரா?
- (இ) “வடக்கின் வசந்தம்” வேலைத்திட்டத்தின் கீழ் தேர்ந்தெடுக்கப்பட்ட 97 நீர்த்தேக்கங்களுக்கு நன்னீர் மீன் குஞ்சுகள் விடுவிக்கப்பட்டன என்பதை அவர் அறிவாரா?
- (ஈ) (i) அவ்வாறு விடுவிக்கப்பட்ட நன்னீர் மீன் குஞ்சுகளின் பண ரீதியிலான பெறுமதி யாது என்பதையும்,
(ii) குறிப்பிட்ட நீர்த்தேக்கங்களுக்கு விடுவிக்கப்பட்ட நன்னீர் மீனினங்கள் யாவையென்பதையும்,
(iii) இதிலிருந்து வருடாந்தம் எதிர்பார்க்கப்படும் நன்னீர் மீன்வளம் எவ்வளவு என்பதையும்
அவர் குறிப்பிடுவாரா?
- (உ) இன்றேல், ஏன்?

0130/ '10

கௌரவ றொசான் றணசிங்ஹ,— மின்வலு, எரிசக்தி அமைச்சரைக் கேட்பதற்கு,—

- (அ) (i) 2005 ஆம் ஆண்டளவில் நாட்டில் செயற்படுத்தப்பட்ட கிராமிய மின் திட்டங்களின் பெயர்கள், அந்தந்த மாவட்டங்களின் அடிப்படையில் யாவை என்பதையும்,
(ii) 2005 ஆம் ஆண்டு தொடக்கம் இன்றுவரை ஆரம்பிக்கப்பட்டுள்ள கிராமிய மின் கருத்திட்டங்களின் பெயர்கள், ஒவ்வொரு மாவட்டத்தின் அடிப்படையில் யாவையென்பதையும்,
(iii) அந்த ஒவ்வொரு கருத்திட்டத்திற்காகவும் செலவு செய்யப்பட்ட தொகை வெவ்வேறாக எவ்வளவு என்பதையும்,
(iv) எதிர்காலத்தில் ஆரம்பிக்க எதிர்பார்த்துள்ள கிராமிய மின் திட்டங்கள் யாவையென்பதையும்,
(v) அதன் பொருட்டு செலவு செய்ய எதிர்பார்த்துள்ள தொகை எவ்வளவு என்பதையும்
அவர் இச்சபைக்கு அறிவிப்பாரா?
- (ஆ) இன்றேல், ஏன்?

0118/ '10

கௌரவ (அல்ஹாஜ்) ஏ.எச்.எம். அஸ்வர்,— சுகாதார அமைச்சரைக் கேட்பதற்கு,—

(அ) (i) திகாமடுல்ல பிரதேச செயலாளர் பிரிவில் இருக்கின்ற இஸ்மாயில்புரம் கிராமத்தில் சுகாதார வசதிகள் இல்லாத நிலையில் அங்குவாழ் மக்கள் பல அசௌகரியங்களுக்கு முகம்கொடுக்கின்றனர் என்பதையும்,

(ii) அம்மக்கள் அவசர வைத்திய சிகிச்சைகளுக்காக அம்பாறை, சம்மாந்துறை போன்ற தூர இடங்களுக்கு செல்ல ஏற்பட்டுள்ளது என்பதையும்

அவர் அறிவாரா?

(ஆ) நாட்டின் அனைத்துப் பிரதேசங்களிலும் குறைந்தது ஒரு கிராம வைத்திய நிலையமாவது இருக்கின்ற நிலையில் இந்த இஸ்மாயில்புரம் கிராமத்திற்கு அவ்வாறானதோர் வசதியையாவது விரைவில் பெற்றுக்கொடுக்க அவர் நடவடிக்கை எடுப்பாரா என்பதை அவர் குறிப்பிடுவாரா?

(இ) இன்றேல், ஏன்?

திகதி குறிப்பிடப்படாத பிரேரணை முன்னறிவித்தல்

பா.66/ '10

கௌரவ ரணில் விக்கிரமசிங்க

கௌரவ கரு ஜயசூரிய

கௌரவ ஜோன் அமரதுங்க

கௌரவ ரணப் ஹகீம்

கௌரவ மங்கள சமரவீர,— அரசு நிதி பற்றிய குழு,—

எதிர்க்கட்சி உறுப்பினரொருவர் தவிசாளராக இருக்கக்கூடிய விதத்தில் தெரிவுக் குழுவினால் பெயர் நியமனம் செய்யப்பட்ட பதினொரு உறுப்பினர்களையும், தவிசாளர் ஒருவரையும் கொண்ட அரசு நிதி பற்றிய குழு எனப் பெயரிடப்பட்ட குழுவொன்று இருத்தல் வேண்டும்.

(2) பின்வருவனவற்றை பரிசீலித்தல் குழுவின் கடமையாக இருத்தல் வேண்டும்.

(அ) அரசியலமைப்பின் 148 ஆம் உறுப்புரையின் கீழான வருமான சேகரிப்பு.

(ஆ) அரசியலமைப்பின் 149(1) ஆம் உறுப்புரையின் கீழ் திரட்டிய நிதியத்திலிருந்து வழங்கப்படும் கொடுப்பனவுகள்.

(இ) அரசியலமைப்பின் 149(1) ஆம் உறுப்புரையின் கீழ் சட்டத்தினால் விதிக்கப்பட்ட குறிப்பிட்ட நோக்கங்களுக்காக பொது நிதியத்தைப் பயன்படுத்தல்.

(ஈ) அரசியலமைப்பின் 150(1) ஆம் மற்றும் 150(2) ஆம் உறுப்புரையின் கீழ் பொதுநிதியத்தைப் பிரயோகித்தல்.

(உ) நடப்பு வருடத்திற்காக ஒதுக்கீட்டுச் சட்டத்தில் உள்ளடக்கப்பட்டுள்ள ஒதுக்கீடுகள் தொடர்பான பின்னடைவுகள், ஒதுக்கீடுகளின் மாற்றம் மற்றும் செலவு செய்யப்படாத மிகுதிகளின் மாற்றம்.

(ஊ) நடப்பு வருடத்திற்கான ஒதுக்கீட்டுச் சட்டத்தை நடைமுறைப்படுத்தல்.

(எ) பொதுக்கடன் மற்றும் கடனை மீளச் செலுத்துதல்.

(ஏ) 2003 ஆம் ஆண்டின் 2 ஆம் இலக்க நிதி முகாமைத்துவ (பொறுப்புகள்) சட்டத்தின் கீழான அறிக்கைகளும் கூற்றுகளும்.

- (3) மேலே பந்தி 2 இல் குறிப்பிடப்பட்டுள்ள விடயங்களிலிருந்து எழும் விடயங்கள் தொடர்பில் பாராளுமன்றத்திற்கு அவ்வப்போது குழு அறிவிக்க வேண்டும்.
- (4) சட்டமூலத்தின் வரவு செலவுத்திட்ட மதிப்பீடுகள் சபாபீடத்தில் சமர்ப்பிக்கப்பட்ட ஆறு வார காலப்பகுதியினுள், அரசாங்கத்தின் கொள்கை வரம்பிற்குள் பணம் முறையாக ஒதுக்கீடு செய்யப்பட்டுள்ளதா என்பதை உள்ளடக்கிய மதிப்பீடுகள் பற்றிய ஓர் அறிக்கையை குழு சமர்ப்பித்தல் வேண்டும்.
- (5) வரவு செலவுத்திட்டம் சமர்ப்பிக்கப்பட்டு ஒதுக்கீட்டுச் சட்டமூலத்தின் இரண்டாம் மதிப்பீட்டிற்குப் பின்னர் 4 நாட்களுள் மொத்த மதிப்பீட்டுச் செலவுகளையும் வரவுகளையும் தீர்மானிப்பதற்கு அடிப்படைகளாகப் பயன்படுத்தப்பட்ட நாணய, நிதி மற்றும் பொருளாதார ஊகங்கள் தொடர்பான அறிக்கையைக் குழு பாராளுமன்றத்திற்குச் சமர்ப்பித்தல் வேண்டும்.

ப.67/ '10

கௌரவ ரணில் விக்கிரமசிங்க

கௌரவ கரு ஜயசூரிய

கௌரவ ஜோன் அமரதுங்க

கௌரவ ரணப் ஹக்கீம்

கௌரவ மங்கள சமரவீர,— மேற்பார்வை நிலையியற் குழுக்கள்,—

- (அ) “மேற்பார்வை நிலையியற் குழுக்கள்” என அழைக்கப்படும் கீழே குறிப்பிடப் பட்டவாறான குழுக்கள் பாராளுமன்றத்தில் இருக்க வேண்டும் என்பதோடு, அவை ஒவ்வொன்றும் தமது நியாயாதிக்கத்தினுள் வரும் எல்லா சட்டமூலங்கள், தீர்மானங்கள், ஒப்பந்தங்கள், அறிக்கைகள் மற்றும் கீழே பட்டியலிடப்பட்ட ஏனைய விடயங்கள் தொடர்பாக பரிசீலிப்பதற்கான நியாயாதிக்கத்தையும் தொடர்புடைய பணிகளையும் கொண்டிருக்க வேண்டுமெனவும்.
- (ஆ) அவற்றின் நியாயாதிக்கத்துக்கு உட்பட்ட சகல சட்டமூலங்கள், தீர்மானங்கள், ஒப்பந்தங்கள், அறிக்கைகள் மற்றும் ஏனைய விடயங்களும் பாராளுமன்றத்தில் சமர்ப்பிக்கப்படுவதற்கு முன்னர் அவற்றின் அறிக்கைக்காக சம்பந்தப்பட்ட குழுக்களுக்கு ஆற்றுப்படுத்தப்படுதல் வேண்டும் எனவும் இப்பாராளுமன்றம் தீர்மானிக்கின்றது.
1. சர்வதேச தொடர்புகள்
சர்வதேச வர்த்தகம் அடங்கலாக வெளிநாட்டுத் தொழில்வாய்ப்பு, சர்வதேச நிறுவனம், சர்வதேச மாநாடுகள் மற்றும் உடன்படிக்கைகள், பிராந்திய நிறுவனங்கள்.
 2. தேசிய பாதுகாப்பு
இலங்கையின் பாதுகாப்பு அடங்கலாக, ஆயுதப் படைகள், புலனாய்வு, பொதுச் சட்டமும் ஒழுங்கும், பொலிஸ் மற்றும் பாதுகாப்பு, வெளிநாடுகளுடனான ஒத்துழைப்பு.
 3. கமத்தொழில் மற்றும் காணிகள்
பெருந்தோட்டக் கைத்தொழில்கள் அடங்கலாக மகாவலி அதிகார சபை, காணி மற்றும் நீர்ப்பாசனம்.
 4. மனித வளங்கள் மற்றும் கலாசாரம்
கல்வி அடங்கலாக, பயிற்சி, இளைஞர், விளையாட்டு, கலாசாரம் மற்றும் மத அலுவல்கள்.

5. மனித குடியேற்றம் மற்றும் எரிசக்தி
நகர மற்றும் கிராமிய உட்கட்டமைப்பு, நெடுஞ்சாலைகள், வீதிகள், புகையிரதம், கப்பல் போக்குவரத்து, விமானப் போக்குவரத்து, தபால் மற்றும் தொலைத் தொடர்பாடல்கள்.
 6. மனித சேமநலன்கள்
சுகாதாரம் அடங்கலாக, சமூக சேமநலன்கள், வறுமை ஒழிப்பு, அங்கவீனர், சிரேஷ்ட பிரசைகள் மற்றும் சிறுவர் சேமநலன்.
 7. உள்ளக நிர்வாகம்
 8. சுற்றாடல் மற்றும் இயற்கை வளங்கள்
நீர் முகாமைத்துவம் அடங்கலாக, நீரக வள மூலங்கள், விஷேட பொருளாதார வலயங்கள் மற்றும் கடற்றொழில்.
 9. சட்ட மற்றும் மகளிர் விவகாரம்
நீதிமன்றங்கள் அடங்கலாக, மனித உரிமைகள், ஊடகங்கள், தொழிலாளர், தேசிய ஒருங்கிணைப்பு மற்றும் பால்நிலை.
- (இ) அரசியலமைப்பின் உறுப்புகள் 44(இ) மற்றும் 45(1) யின் கீழ் அமைச்சுக்கு குறித்தொதுக்கப்படும் விடயங்கள், பணிகள், திணைக்களங்கள் மற்றும் நிறுவனங்களை சட்டவாக்க மேற்பார்வை நோக்கத்துக்காக உரிய நிலையியற் குழுவுக்கு பாராளுமன்றம் ஒப்படைத்தல் வேண்டும்.
2. (அ) பின்வரும் விடயங்களில் பாராளுமன்றத்துக்கு உதவுவதற்காக பந்தி (ஆ) இல் சொல்லப்பட்டுள்ள பொதுவான மேற்பார்வைப் பொறுப்புகளை பல்வேறு மேற்பார்வை நிலையியல் குழுக்கள் கொண்டிருத்தல் வேண்டும்:
- (i) (அ) பாராளுமன்றத்தினால் நிறைவேற்றப்படும் சட்டங்களின் பிரயோகம், நிர்வாகம், நிறைவேற்றம் மற்றும் பயனுறுதி; மற்றும்
 - (ஆ) புதிய அல்லது மேலதிக சட்டங்களை ஆக்குவதற்கான அவசியம் அல்லது விரும்பத்தக்க தன்மையைக் குறித்துக் காட்டக்கூடிய நிலைமைகளும் சூழ்நிலைகளும்; ஆகியவை பற்றிய அதன் பகுப்பாய்வு, கணிப்பீடு மற்றும் மதிப்பீடு; மற்றும்
 - (ii) சட்டங்களை வகுத்தல், பரிசீலித்தல் மற்றும் இயற்றுதல் அல்லது அவற்றுள் மாற்றங்கள் செய்தலும் தேவையான அல்லது பொருத்தமான அத்தகைய மேலதிக சட்டவாக்கமும்.
- (ஆ) ஒரு குழுவின் நியாயாதிக்கத்தினுள் வருகின்ற பிரச்சினைகளைக் கையாளும் சட்டங்கள், கருத்திட்டங்கள் மற்றும் நிகழ்ச்சித்திட்டங்கள் ஆகியன பாராளுமன்றத்தின் நோக்கத்திற்கமைய நடைமுறைப்படுத்தப்பட்டு நிறைவேற்றப்படுகின்றனவா என்பதையும் அவை தொடரப்பட வேண்டுமா, கட்டுப்படுத்தப்பட வேண்டுமா அல்லது நீக்கப்பட வேண்டுமா என்பதையும் நிர்ணயிப்பதற்கு பின்வரும் விடயங்களை ஒவ்வொரு குழுவும் தொடர்ச்சியான அடிப்படையில் மீளாய்வு செய்தல் வேண்டும்.

- (i) அதன் நியாயாதிக்கத்தினுள் வரும் விடயங்களை கையாளும் சட்டவாக்கக் கருத்திட்டங்கள் மற்றும் நிகழ்ச்சித் திட்டங்களின் பிரயோகம், நிர்வாகம், நிறைவேற்றம், மற்றும் பயனுறுதி;
- (ii) அதன் நியாயாதிக்கத்தினுள் வரும் விடயங்களை கையாளும் சட்டவாக்கக் கருத்திட்டங்கள் மற்றும் நிகழ்ச்சித் திட்டங்களின் நிர்வாகம் மற்றும் நிறைவேற்றத்துக்கான பொறுப்புகளைக் கொண்ட திணைக்களங்கள் மற்றும் நிறுவனங்களின் ஒழுங்கமைப்பும் தொழிற்பாடும்;
- (iii) அதன் நியாயாதிக்கத்தினுள் வரும் விடயங்கள் தொடர்பாக (அது தொடர்பான ஒரு சட்டமூலம் அல்லது தீர்மானம் அறிமுகப்படுத்தப் பட்டிருப்பினும் இல்லாவிடினும்) கையாளும் புதிய அல்லது மேலதிக சட்டவாக்கத்தின் அவசியத்தை அல்லது விரும்பத்தகுந்த தன்மையை குறித்துக்காட்டும் ஏதேனும் நிலைமைகள் அல்லது சூழ்நிலைகள்; மற்றும்
- (iv) அதன் நியாயாதிக்கத்தினுள் வரும் விடயங்கள் பற்றிய எதிர்கால ஆய்வுகளும் எதிர்வு கூறலும்.
- (இ) ஒவ்வொரு குழுவும் தனது பொறுப்புகளை நிறைவேற்றுவதில் அவசியமானது அல்லது பொருத்தமானது எனக் கருதும் அத்தகைய புலனாய்வுகளையும் ஆய்வுகளையும் எந்நேரத்திலும் நடத்தலாம்.
- (ஈ) பாராளுமன்றத்தின் முதலாவது கூட்டத்தொடர் தொடங்கி ஆறு வாரங்கள் பிந்தாமல், ஒவ்வொரு நிலையியல் குழுவும் அந்தப் பாராளுமன்றத்திற்கான அதன் மேற்பார்வைத் திட்டத்தினை வகுக்க வேண்டும். அத்தகைய திட்டம் பாராளுமன்ற அலுவல்கள் தொடர்பான குழுவிற்குச் சமர்ப்பிக்கப்பட வேண்டும். ஒவ்வொரு குழுவும் அதன் திட்டத்தினை உருவாக்குகையில், இயலுமான அளவிற்கு
- (i) இவ்வாறான சட்டவாக்கக் கருத்திட்டங்கள், நிகழ்ச்சித்திட்டங்கள் அல்லது முகவர்களினை மீளாய்வு செய்கையில், குழுக்களுக்கு இடையில் ஆக்கூடுதலான ஒத்துழைப்பு மற்றும் ஒருங்கிணைப்பினை உறுதிப்படுத்து முகமாக, இதேபோன்ற அல்லது இது போன்றவற்றுடன் தொடர்புடைய சட்டவாக்கக் கருத்திட்டங்கள், நிகழ்ச்சித்திட்டங்கள் அல்லது முகவர்கள் மீது நியாயத்துவத்தினைக் கொண்ட ஏனைய குழுக்களுடன் கலந்தாலோசித்தல். அத்துடன் அவ்வாறான ஒத்துழைப்பு மற்றும் ஒருங்கிணைப்பினை உறுதிப்படுத்துவதற்காக எடுக்கப்பட்ட அல்லது எடுக்கப்படவுள்ள நடவடிக்கைகளின் விளக்கங்களை அதன் திட்டத்தில் உள்ளடக்குதல்.
- (ii) தெளிவற்றதாக இருக்கின்ற, தன்னிச்சையானதாக இருக்கின்ற அல்லது அர்த்தமற்றதாக இருக்கின்ற அல்லது தனிநபர்களுள் மீது மோசமான நிதிச் சமைகளை சுமத்துகின்ற அரசாங்கத்தின் விதிகள், ஒழுங்கு விதிகள், நியதிச் சட்டங்கள் மற்றும் நீதிமன்றத் தீர்மானத்துடன் தொடர்புடைய குறிப்பிட்ட பிரச்சினைகளை மீளாய்வு செய்தல்.

- (iii) அவ்வாறான சட்டவாக்கக் கருத்திட்டங்கள், நிகழ்ச்சித் திட்டங்கள், அல்லது நிரந்தரமான வரவு - செலவுத் திட்ட அதிகார சபை அல்லது நிரந்தரமான நியதிச் சட்ட அதிகார சபை ஆகியவற்றின் கீழ் இயங்கும் முகவர்கள் மீதான மீளாய்வுவினை அதன் திட்டத்தில் உள்ளடக்குவதற்கு முன்னுரிமையை வழங்குதல்.
- (iv) அதன் நியாயாதிக்கத்தின் கீழுள்ள முக்கிய சட்டவாக்கக் கருத்திட்டங்கள், நிகழ்ச்சித்திட்டங்கள் அல்லது முகவர்கள் 10 வருடங் களுக்கு ஒரு தடவை மீளாய்வுக்கு உட்படுவதை உறுதிப்படுத்துவதைப் பார்த்துக் கொள்ளல் வேண்டும்.
- (உ) மேற்பார்வைத் திட்டங்களின் பயனுறு ஒருங்கமைப்பை உறுதி செய்வதற்கும் இவ்வுப வாசகத்தின் குறிக்கோள்களை அடைவதற்கும் குழுக்கள் மேற்கொள்ளக் கூடிய விதப்புகைகளுடன் அக்குழுக்கள் பாராளுமன்றத்திற்குச் சமர்ப்பிக்கும் அறிக்கைகளை பாராளுமன்ற அலுவல்கள் குழு பாராளுமன்றத்தின் முதலாவது கூட்டத்தொடர் தொடங்கியதில் இருந்து ஒன்பது வாரங்கள் கடப்பதற்கு முன் சமர்ப்பிக்க வேண்டும்.
3. (அ) பாராளுமன்றமானது எந்த ஒரு விடயத்தினையும் எந்த ஒரு மேற்பார்வை நிலையியற் குழுவிற்கும் ஆற்றப்படுத்தலாம்.
- (ஆ) அமைச்சர் ஒருவர் அவருக்குக் கீழ்வரும் விடயம், செயற்பாடு, திணைக்களம் அல்லது நிறுவனத்தின் மீது நியாயாதிக்கத்தினைக் கொண்ட சம்பந்தப்பட்ட மேற்பார்வை நிலையியற் குழுவிற்கு எந்த ஒரு விடயத்தினையும் ஆற்றப்படுத்தலாம்.
4. (அ) சபாநாயகர், ஒவ்வொரு சட்டமூலத்தினையோ, ஒழுங்குவிதியினையோ, தீர்மானத்தினையோ அல்லது இந்த நிலையியற் கட்டளையின் ஏற்பாடுகளுக்கு அமைவாக, 1(அ) பந்தியின் கீழ் பெயரிடப்பட்ட மேற்பார்வை நிலையியற் குழுவின் கீழ் பட்டியலிடப்பட்டுள்ள விடயம் தொடர்புடைய வேறு ஏதாவது விடயத்தினையோ ஆற்றப்படுத்தலாம்.
- (ஆ) 1(அ) பந்தியின் கீழ் ஏற்பாடொன்றின் விடயப் பொருள் மீது நியாயாதிக்கத்தினைக் கொண்ட ஒவ்வொரு குழுவும் அவ்வாறான ஏற்பாட்டினைக் கருத்திற்கொண்டு பாராளுமன்றத்திற்கு அறிக்கையிடுவதன் சாத்தியமான உச்சப்பட்ட அளவினை உறுதிப்படுத்தும் வகையில் பந்தி 4(அ) இன் கீழ் சபாநாயகர் விடயங்களை ஆற்றப்படுத்தலாம்.
- (இ) விடயத்தினை ஆற்றப்படுத்தல் தொடர்பாக பந்தி (அ) மற்றும் (ஆ) இன் கீழ் செயலாற்றும் போது சபாநாயகர்,
- (i) ஆரம்ப நியாயாதிக்கத்திற்கான குழுவினை நியமிக்கலாம்.
- (ii) ஆரம்பத்தில் அல்லது ஆரம்ப நியாயாதிக்கக் குழுவினால் அதன் கருத்துக்களுக்காக விடயமானது அறிக்கையிடப்பட்டதன் பின்னர் பரிசீலனைக்காக விடயத்தினை ஒன்று அல்லது அதற்கு மேற்பட்ட மேலதிகக் குழுக்களுக்கு ஆற்றப்படுத்தலாம்.
- (iii) ஆற்றப்படுத்தலினை பொருத்தமான காலவரையறைகளுக்கு உட்படுத்தலாம்; மற்றும்
- (iv) பொருத்தமானது எனக் கருதப்படக்கூடிய அவ்வாறான ஏனைய ஏற்பாடுகளை மேற்கொள்ளலாம்.

- (ஈ) அபிப்பிராயத்தினை வழங்கும் குழுவின் பொறுப்பின் பரப்பின் கீழ்வரும் விடயங்களுடன் மாத்திரமே அபிப்பிராயமானது சம்பந்தப்படலாம்.
- (உ) ஆரம்ப நியாயாதிக்கக் குழுவானது ஒரு காலக்கெடுவினை விதிக்கலாம். அதனுள் குழு அபிப்பிராயத்தினைக் கோரும். அத்துடன் அது ஆரம்ப நியாயாதிக்கக் குழுவில் கவனத்தில் கொள்ளப்பட வேண்டுமாயின், அக்காலக்கெடுவின் முன் அதனை வழங்க வேண்டும்.
5. (அ) நியாயாதிக்கத்தினைப் பயன்படுத்தும் ஒவ்வொரு குழுவும், குழுவினால் கவனத்தில் கொள்ளப்படும் ஒவ்வொரு விடயம் தொடர்பாகவும் ஓர் அறிக்கையினைச் சபாநாயகருக்குச் சமர்ப்பிக்கலாம். அவ்வாறான அறிக்கைகள் பாராளுமன்றத்தின் சபாபீடத்தின் முன் சமர்ப்பிக்கப்பட சபாநாயகர் ஏற்பாடு செய்வார்.
- (ஆ) (i) எந்தவொரு சட்டமூலம் அல்லது ஒழுங்கு விதி மீதான குழுவின் எந்த அறிக்கையும், இணைக்கப்பட்டுள்ள முன்மொழிவுகளுக்கு, அவ்வாறானவை இருப்பின், வரைபுத் திருத்தங்களை, குறுகிய நியாயாதிக்கங்களின் படி பொருத்தமானதெனின், உள்ளடக்க வேண்டும்.
- (ii) ஒரு சட்டமூலத்திற்கான அவ்வாறான எந்தவொரு திருத்தமும், அந்தச் சட்ட மூலத்தினை குழுநிலையின் போது, தவிசாளரினால் அல்லது குழுவினால் நியமிக்கப்பட்ட வேறு உறுப்பினரினால் பிரேரிக்கப்பட்ட திருத்தமாக, நிலையியற் கட்டளை 56 இன் கீழ் பாராளுமன்றத்திற்கு சபாநாயகரினால் சமர்ப்பிக்கப்படும்.
- (iii) ஒழுங்குவிதி ஒன்றிற்கான அவ்வாறான எந்தத் திருத்தமும், குழுவின் தவிசாளரினால் அல்லது குழுவினால் நியமிக்கப்பட்ட வேறு ஓர் உறுப்பினரினால் பிரேரிக்கப்பட்ட திருத்தமாக; சபாநாயகரினால் சமர்ப்பிக்கப்படும்.
- (இ) பாராளுமன்றமானது அதன் முன்னால் சமர்ப்பிக்கப்பட்டுள்ள எந்தவொரு சட்டவாக்கம் சாராத அறிக்கையின் விதப்பிரகாரினையும் பிரேரணை மூலம் அங்கீகரிக்கலாம்.
6. (அ) ஒவ்வொரு நிலையியற் குழுவும் அதன் கூட்டங்கள் பற்றிய கால சூசிகையினைத் தயாரித்து அதனைச் சபாநாயகருக்குச் சமர்ப்பிக்கும்.
- (ஆ) ஒவ்வொரு நிலையியற் குழுவும், மாதத்தில் இரண்டு நாட்களுக்குக் குறையாமல் கூடும். ஒவ்வொரு நிலையியற் குழுவினதும் கூட்டங்கள் சபாநாயகர் அங்கீகரித்த அதன் சூசிகை / நேர அட்டவணைக்கு அமைவாகக் கூட்டப்படும்.
- (இ) எந்தவொரு நிலையியற் குழுவினதும் மேலதிகக் கூட்டங்கள் ஒன்றில் பாராளுமன்றத்தின் வேண்டுகோளின்படியோ அல்லது நிலையியற் குழுவின் உறுப்பினர்களில் அரைவாசிப் பேரின் வேண்டுகோளின்படியோ கூட்டப்படலாம்.
- (ஈ) எந்தவொரு நிலையியற் குழுவும் அதற்கு ஆற்றுப்படுத்தப்பட்ட விடயம் தொடர்பாக அவ்வாறு ஆற்றுப்படுத்தப்பட்டு எட்டு வாரங்கள் கடந்த பின்னர் அவ்விடயம் தொடர்பான முன்னேற்றம் குறித்து ஏதாவது நிலையியற் குழு ஓர் அறிக்கை சமர்ப்பிக்க வேண்டும் என பாராளுமன்ற உறுப்பினர்களுள் மூன்றில் ஒரு பங்கினர் கோரிக்கை விடுக்கலாம். அத்தகைய கோரிக்கை கிடைக்கப் பெற்றதன் பேரில் அத்தகைய நிலையியற் குழு இரண்டு வாரங்களுக்குள் பாராளுமன்றத்திற்கு அறிக்கையொன்றை சமர்ப்பித்தல் வேண்டும். அத்தகைய அறிக்கை பாராளுமன்ற சபாபீடத்தில் இடப்படல் வேண்டும்.

7. ஒவ்வொரு நிலையியற் குழுவும் பாராளுமன்ற பதவிக்காலம் வரை செயற்படும்.
8. (அ) பின்வருவோரை தவிர்ந்த சகல பாராளுமன்ற உறுப்பினர்களும் நிலையியற் குழுக்களின் உறுப்பினர்களாக பணியாற்ற தகுதியுடையோராவார்:
- (i) சபாநாயகர்
 - (ii) பிரதிச் சபாநாயகர்
 - (iii) குழுக்களின் பிரதித் தவிசாளர்
 - (iv) பிரதம அமைச்சர்
 - (v) சபை முதல்வர்
 - (vi) எதிர்க்கட்சித் தலைவர்
 - (vii) அரசியலமைப்பின் 44(1) ஆம் உறுப்புரையின் கீழ் நியமிக்கப்பட்ட அமைச்சரவை அமைச்சர்கள்.
 - (viii) அரசியலமைப்பின் 45(1) இன் கீழ் நியமிக்கப்பட்ட அமைச்சரவை அமைச்சரது நியாயாதிக்கத்தின் கீழ் வராத அமைச்சுக்களின் விடயங்களையும் பணிகளையும் கொண்ட அல்லது உறுப்புரை 4(4) இன் கீழ் விடயங்களும் பணிகளும் குறித்துரைக்கப்பட்ட அமைச்சர்கள்.
- (ஆ) தகுதியுடைய ஒவ்வொரு பாராளுமன்ற உறுப்பினரும் ஒரு நிலையியற் குழு உறுப்பினராக பணியாற்றுதல் வேண்டும். 8 (அ) (viii) பந்தியின் கீழ் வராத பிரதி அமைச்சர்களும், அமைச்சர்களும் தாம் எந்த அமைச்சரவை அமைச்சின் கீழ் பணியாற்றுகின்றார்களோ, அந்த அமைச்சின் கீழ் வரும் ஏதேனும் விடயங்கள், பணிகள், திணக்களங்கள் அல்லது நிறுவனங்களின் அதே நியாயாதிக்கங்கள் மற்றும் பணிகளைக் கொண்ட ஏதேனும் நிலையியற் குழுவில் பணியாற்றுதல் ஆகாது.
- (இ) (i) சபநாயகர், தகுதியுடைய உறுப்பினர்களின் நிரல் ஒன்றை தயாரித்தல் வேண்டும்.
- (ii) தகுதிவாய்ந்த உறுப்பினர்களின் பட்டியலின் ஒவ்வொரு நிலையியற் குழுவினதும் உறுப்பாண்மை பாராளுமன்றத்தில் பிரதிநிதித்துவம் வகிக்கும் அரசியல் கட்சிகளினதும் சுயேட்சைக் குழுவினதும் எண்ணிக்கைக்கு அமைய சபாநாயகர் அவர்களால் ஒதுக்கீடு செய்யப்படும்.
- (ஈ) பாராளுமன்றத்திலிருக்கும் கட்சிகளின் அல்லது சுயேட்சைக் குழுக்களின் தலைவர்கள் ஒவ்வொரு நிலையியற் குழுவிற்குமான தமது உறுப்பினர் பெயர் நியமனங்களை சபாநாயகருக்கு சமர்ப்பிக்க வேண்டும். தெரிவுக் குழுவிடம் கலந்தாலோசித்து சபாநாயகர் அத்தகைய பெயர்களை பாராளுமன்றத்தில் அறிவிக்க வேண்டும்.
- (உ) பாராளுமன்றத்திலிருக்கும் ஏதேனும் கட்சியின் அல்லது நிலையியற் குழுவின் தலைவர் 8(ஈ) பந்தியின் கீழ் பெயர் நியமனம் செய்யப்பட்ட அத்தகைய எவரேனும் உறுப்பினரை அத்தகைய குழுவினிருந்து அகற்றுமாறு எழுத்து மூலம் சபாநாயகரைக் கேட்டுக்கொள்ளலாம். அத்தகைய வேண்டுகோள் கிடைக்கப் பெற்றதன் பேரில் பாராளுமன்றத்திற்கு அறிவித்த பின்னர் சபாநாயகர் அத்தகைய உறுப்பினரை அத்தகைய குழுவினிருந்து நீக்க வேண்டும்.

(ஊ) (i) ஒவ்வொரு நிலையியற் குழுவும் அதன் முதலாவது கூட்டத்தின் போது அல்லது அதன் தவிசாளர் பதவி வெற்றிதடமான பின்னர் நடைபெறும் முதலாவது கூட்டத்தின் போது அந்நிலையியற் குழுவின் தவிசாளரைத் தெரிவு செய்தல் வேண்டும்.

(ii) நிலையியற் குழுவொன்றின் தவிசாளராகத் தெரிவுசெய்யப்படுவதற்கு அமைச்சர் ஒருவருக்கோ அல்லது பிரதி அமைச்சர் ஒருவருக்கோ அங்கீகாரம் இல்லை.

(எ) குழுவினது மூன்று தொடர்ச்சியான கூட்டங்களுக்கு அங்கத்தவர் எவராவது சமுகமளிக்காமலிருந்தால் அவர் அக்குழுவின் உறுப்புரிமையை இழந்தவராகக் கருதப்படுவார்.

9. மேற்பார்வை நிலையியற்குழு ஒவ்வொன்றும் அக்குழுவினைப் பரிசீலனை செய்தல் மற்றும் அக்குழுவிற்கு அறிக்கையிடல் போன்ற விடயங்கள் அவசியமாகும் போது தனது சொந்த உறுப்பினர்களைக் கொண்டு உப குழுக்களை நியமித்தல் அத்தியாவசியமெனக் கருதுகிறது.
10. ஏதாவதொரு குறித்த விடயத்தில் அறிக்கையிடலுக்கான காலநீடிப்பு பாராளுமன்றத் தினால் பிரகடனப்படுத்தப்பட்டிருந்தாலன்றி, குறிப்புரை கொடுக்கப்பட்ட காலத்திலிருந்து மூன்று மாதங்கள் காலாவதியாகும் வரை மேற்பார்வை நிலையியற் குழுவிற்கு குறித்துரைக்கப்பட்ட விடயங்கள் பாராளுமன்றத்தினால் பரிசீலனைக்கு எடுத்துக் கொள்ளப்படமாட்டாது. பிரகடனத்தில் குறித்துரைக்கப்பட்ட கால எல்லை காலாவதியாகிய பின்பு மாத்திரமே இவ்விடயம் பரிசீலனைக்கு எடுத்துக் கொள்ளப்படும்.
11. ஏதாவதொரு சட்டமூலம் அல்லது பொது முக்கியத்துவம் சம்பந்தப்பட்ட வேறு ஏதாவது விடயம் சார்பாக அச்சட்ட மூலத்தினால் பாதிக்கப்பட்ட சகல தரப்புகள் அல்லது அக்கறையுள்ள ஏதாவது தரப்புகள் அல்லது அனுபவசாலிகள் ஆகியோரிடமிருந்து சாட்சியங்களை மேற்பார்வை நிலையியற்குழு ஒவ்வொன்றும் அழைக்கலாம்.
12. (அ) அரசியலமைப்பின் 152 ஆம் உறுப்புரையில் குறித்துரைக்கப்பட்டுள்ள ஒரு சட்டமூலத்தை அல்லது அரசியலமைப்பிற்கான ஒரு திருத்தத்தைத் தவிர்ந்த சட்டத்தை ஆக்குவதற்கு மேற்பார்வை நிலையியற் குழுவொன்று விதப்புரை செய்யுமிடத்து, அத்தகைய நோக்கத்திற்காக அவ்வறிக்கையின் குறித்துரைக்கப்படும் குழுவின் தவிசாளர் அல்லது எவரேனும் உறுப்பினர் அரசியலமைப்பின் 78 ஆம் உறுப்புரைக்கு உட்பட்டு, அறிவித்தலின் பின்னர் அச்சட்டமூலம் பாராளுமன்றத்தின் கட்டளை ஒன்று இன்றியே பாராளுமன்றத்தில் முதல் மதிப்பீடு செய்வதற்கான பிரேரணை ஒன்றை பிரேரிக்கலாம். அச்சட்டமூலத்தின் பிரதிகள் அப்பிரேரணையுடன் சேர்த்துச் சமர்ப்பிக்கப்படல் வேண்டும். அப்பிரேரணை பாராளுமன்றத்தில் சமர்ப்பிக்கப்பட்ட ஆறு வாரங்களுக்குள் சபாநாயகர் அத்தகைய பிரேரணையை வாக்கெடுப்பிற்காக பாராளுமன்றத்தில் இடுதல் வேண்டும். எனினும், இவ் ஆறுவார காலம் ஒதுக்கீட்டுச் சட்டமூலத்தின் இரண்டாம் மதிப்பீட்டு காலத்துள் அல்லது அதன் குழுநிலையில் அல்லது அதன் மூன்றாவது மதிப்பீட்டின்போது வருமாயின், ஒதுக்கீட்டுச் சட்டமூலத்தின் மீதான பரிசீலனை நிறைவுற்றதன் பின்னர் பாராளுமன்றத்தில் இடுதல் வேண்டும். அத்தகைய பிரேரணை ஒன்றைப் பாராளுமன்றம் அங்கீகரித்ததன் பின்னர் அச்சட்டமூலம் முதலாம் முறை வாசிக்கப்படுதல் என்பதோடு அச்சிடப்படுவதற்கும் கட்டளையிடவேண்டும்.

எனினும், அத்தகைய சட்டமூலம் மேற்பார்வை நிலையியற் குழுவின் மொத்த உறுப்பினர்களுள் 2/3 பங்கினரால் அங்கீகரிக்கப்பட்டிருப்பதோடு, பெயர்களுடன் அவ்வாறு பதியப்பட்டிருக்க வேண்டும்.

- (ஆ) சட்டமூலம் முதல் முறை மதிப்பிடப்பட்டு, அச்சிடப்படுவதற்கு கட்டளையிடப்பட்ட பின்னர், சபாநாயகர் அத்தகைய சட்டமூலத்தை அமைச்சரவைக்கு அனுப்பி வைத்தல் வேண்டும். அமைச்சரவை பாராளுமன்றத்திற்கு ஒரு அறிக்கையைச் சமர்ப்பிக்கும் வரை அதன்மீது மேலும் எவ்வித நடவடிக்கைகளும் மேற்கொள்ளப் படமாட்டாது.
- (இ) அமைச்சரவை பாராளுமன்றத்திற்கு அறிக்கையொன்றைச் சமர்ப்பித்த பின்னர் அல்லது அச்சட்டமூலம் அமைச்சரவைக்கு அனுப்பிவைக்கப்பட்ட தினத்திலிருந்து இரண்டு மாதங்கள் முடிவுற்றதன் பின்னர் அச்சட்டமூலம் இரண்டாம் வாசிப்பிற்காக இடப்படும்.
13. (அ) ஒவ்வொரு நிலையியற் குழுவும் ஆட்களையும், பத்திரங்களையும், பதிவுகளையும் கேட்டுப்பெறுவதற்கு அதிகாரம் உடையதாக இருப்பதோடு, தம்முள் எடுக்கப்பட்ட சான்றுகள் பற்றிய அறிக்கைகளோடு தமது அபிப்பிராயங்கள் மற்றும் அவதானிப்புகள் ஆகிய அடங்கிய அறிக்கைகளைச் பாராளுமன்றத்தில் சமர்ப்பிக்கவும் வேண்டும்.
- (ஆ) நிலையியற் குழுவின் எவரேனும் உறுப்பினரொருவரின் மாற்றுக்கருத்துகள் குழுவின் ஏதாவது அறிக்கையுடன் இணைக்கப்படலாம்.
14. (அ) அரசியலமைப்பின் 152 ஆம் உறுப்புரையில் குறிப்பிடப்பட்டுள்ள சட்டம் இயற்றுதலுக்கு நிலையியற் குழுவின் அறிக்கை எப்போதாவது விதப்புரை செய்யுமாயின், அத்தகைய அறிக்கை பாராளுமன்றத்திற்கு சமர்ப்பிக்கப்பட்டு 3 மாத காலப்பகுதியினுள் அமைச்சரவை தனது அபிப்பிராயங்களை பாராளுமன்றத்தில் சமர்ப்பித்தல் வேண்டும்.
- (ஆ) ஒரு நிலையியற் குழுவின் அறிக்கை சட்டவாக்கம் சாராத அறிக்கையாக இருக்குமிடத்து, அவ்வறிக்கை பாராளுமன்றத்திற்குச் சமர்ப்பிக்கப்பட்டு 2 மாத காலப்பகுதியினுள் அமைச்சரவை தனது அபிப்பிராயங்களை சமர்ப்பிக்க வேண்டும். அத்தகைய அறிக்கைகள் பாராளுமன்றத்தினால் பரிசீலனைக்காக எடுத்துக்கொள்ளப்படலாகாது.
15. யாராவது முகவர், சங்கம், அதிகாரி அல்லது நபர் ஏதாவது சட்டத்தின் கீழ் நம்பிக்கை அல்லது இரகசியத்தன்மை ஆகியவற்றைப் பேணுவதற்கு தேவைப்படுத்தப் பட்டிருக்கும் பொழுது சம்பந்தப்பட்ட நிலையியற் குழு அத்தகைய சட்டத்திற்குமைய செயற்பட வேண்டும்.
16. (அ) அரசியலமைப்பின் 155 ஆம் உறுப்புரையின் கீழ் உருவாக்கப்பட்ட பொதுமக்கள் பாதுகாப்புத் தொடர்பான ஏதாவது ஒழுங்கு விதிகள் சட்டம் மற்றும் மகளிர் அலுவல்கள் தொடர்பான நிலையியற் குழுவிற்கு அறிக்கையிடுவதற்காக ஆற்றுப்படுத்தப்படுதல் வேண்டும். வேறு குழுவொன்றின் நியாயாதிக்கத்தின் கீழ் வருகின்ற திட்டவட்டமான விடயங்களை ஒழுங்கு விதியொன்றின் சுருக்கப்பெயர் குறிப்பிடுகின்ற பொழுது, 4(இ) (ii) பந்தியின் பிரகாரம் அத்தகைய ஒழுங்கு விதிகளை அத்தகைய நிலையியற் குழுவிற்கு சபாநாயகர் ஆற்றுப்படுத்த வேண்டும்.
- (ஆ) உப பந்தி (அ) வின் கீழ் குறிப்பிடப்பட்ட விடயங்களுக்கு 7 ஆம் பந்தி ஏற்புடையதாகாது.

17. மேற்பார்வை செய்வதற்கான ஏதாவது நிலையியற் குழு, சபாநாயகரிடமிருந்து அனுமதியைப் பெற்றுக்கொண்டதன் பின்னர், ஒன்று அல்லது அதற்கு மேற்பட்ட ஏனைய நிலையியற் குழுக்களுடன் கலந்துரையாடலாம்.
18. ஏதாவது ஒதுக்கீடுகளின் மாற்றம் மற்றும் பாவிக்கப்படாத மிகுதிகள் தொடர்பாக நிதி அமைச்சின் செயலாளர், வரவு செலவுத் திட்டப் பணிப்பாளர், சம்பந்தப்பட்ட அமைச்சரின் செயலாளர் ஆகியோர் உடனடியாக பொது நிதி குழுவிற்கு அறிவிக்க வேண்டும்.
19. நியாயாதிக்கம் எனப்படுவது சட்ட மேற்பார்வை நியாயாதிக்கம் எனப் பொருள்படும் என்பதோடு துணைச்சட்டவாக்கங்கள் மீதான மேற்பார்வையையும் அது உள்ளடக்கும்.
ஏதாவது ஒதுக்கீடுகளின் மாற்றம் மற்றும் பாவிக்கப்படாத மிகுதிகள் தொடர்பாக சம்பந்தப்பட்ட அமைச்சின் செயலாளர், உரிய மேற்பார்வைக் குழுவிற்கு உடனடியாக அறிவிக்க வேண்டும்.
20. 8(அ) மற்றும் ஊ(ii) ஆம் பந்திகளின், அரசாங்க கணக்குகள் பற்றிய குழு மற்றும் அரசாங்க பொறுப்பு முயற்சிகள் பற்றிய குழு ஆகியவற்றிற்கு ஏற்புடையனவாயிருத்தல் வேண்டும்.

ப.68/ '10

கௌரவ பி. தயாரத்ன

கௌரவ குமார வெல்கம

கௌரவ மைத்திரிபால சிறிசேன

கௌரவ டபிள்யூ. பீ. ஏக்கநாயக்க

கௌரவ (டாக்டர்) (திருமதி) சுதர்ஷினி பர்னாந்துபுள்ளே,— வேகமாக அதிகரித்துவரும் வாகன விபத்துகளைப் பற்றி ஆராய்வதற்கான பாராளுமன்றத் தெரிகுழு,—

இலங்கையில் தினமும் சுமார் 5 - 6 பெறுமதிமிக்க உயிர்கள் பலியாவதற்குக் காரணமாக அமையும் சுமார் 150 வாகன விபத்துகள் நடைபெறுவதாக அறிக்கை செய்யப்பட்டிருப்பதாலாலும்;

வீதி விபத்துகளில் காயமடையும் ஆட்களின் சிகிச்சைக்காக அரசாங்கம் வருடாந்தம் பில்லியன் கணக்கான ரூபாய்களை செலவிடுவதாக அறிக்கை செய்யப்பட்டிருப்பதாலாலும்;

வருடம் தோறும் பெரும் எண்ணிக்கையிலான வாகனங்கள் சேதமடைவதாகவும் அந்த சேதமடைந்த வாகனங்களைத் திருத்துவதற்காக காப்புறுதிக் கம்பனிகளால் பில்லியன் கணக்கான ரூபாய்கள் செலவிடப்படுவதாகவும் அறிக்கை செய்யப்பட்டிருப்பதாலாலும்;

போக்குவரத்து நெருக்கடி காரணமாக வாகனங்களுக்குப் பயன்படுத்தப்படும் எரிபொருளின் கணிசமான அளவு விரயமாவதாலாலும்;

வீதி விபத்துகள் மக்களுக்கும் நாட்டுக்கும் மிகப் பெரிய சுகாதார மற்றும் சமூக, பொருளாதார சமையாக இருப்பதாலாலும்;

2011-2020 காலப்பகுதியை பாதுகாப்புக்கான தசாப்தமாக ஐக்கிய நாடுகள் பொதுச் சபை பிரகடனம் செய்திருப்பதாலாலும்; அத்துடன்

வேகமாக அதிகரித்து வரும் வாகன விபத்துகள் பற்றி ஆராய்வதற்காக ஆறாவது பாராளுமன்றத்தில் நியமிக்கப்பட்ட தெரிகுழுவுக்கு அப்பாராளுமன்றம் கலைக்கப்படுவதற்கு முன்னர் அதன் அறிக்கையை சமர்ப்பிக்க முடியாமற் போனதாலாலும்,

- (அ) வீதி விபத்துகளின் அதிகரிப்பை புள்ளிவிபர ரீதியாக வகைப்படுத்தி அத்தகைய அதிகரிப்புக்கான காரணங்களை விஞ்ஞான ரீதியாக இனங் காணவேண்டுமா எனவும்,
- (ஆ) அதிகரித்து வரும் வாகனங்களின் எண்ணிக்கைக்கு ஏற்ப வீதி வலையமைப்பு போதுமானதாக உள்ளதா எனவும்,
- (இ) வாகன ஓட்டுனர்கள், சைக்கிள் சவாரி செய்வோர் மற்றும் பாதசாரிகள் அடங்கலாக வீதி பயன்படுத்துனர்களால் வீதி ஒழுங்கு விதிகள் முழுமையாக புறக்கணிக்கப் படுகின்றனரா எனவும்,
- (ஈ) வீதி ஒழுங்கு விதிகளை பயனுறுவகையில் அமுல்படுத்த அதிகாரிகள், குறிப்பாக பொலிசார் தவறுகின்றனரா எனவும்,
- (உ) வீதி ஒழுங்கு பற்றிய விதிகள் தொடர்பாக புதிய சட்டங்களை அறிமுகம் செய்யவோ அல்லது நடைமுறையிலுள்ள சட்டங்களை திருத்தம் செய்யவோ தேவைப்பாடுள்ளதா என்பதையும்,
- (ஊ) இந்நாட்டில் விபத்துகளைத் தவிர்ப்பதற்காக நவீன வீதிப் பாதுகாப்புக் கருவிகள், தொழில்நுட்பங்கள் மற்றும் முறைமைகள் பரிசோதனை செய்யப்படுகின்றனவா எனவும்,
- (எ) வாகன விபத்துக்களினால் பாதிக்கப்பட்டவர்களின் நலன்களைக் கவனிப்பதற்கும் அவர்களுக்கும் அவர்களின் குடும்பத்தினர்களுக்கும் நட்டஈடு வழங்குவதற்குமான முறைமை ஒன்று உள்ளதா எனவும்,
- (ஏ) வீதி விபத்துகளை தடுப்பதற்கான எத்தகைய குறுகிய கால மற்றும் நீண்ட கால நடவடிக்கை முறைகள் பின்பற்றப்பட வேண்டும் எனவும்,

ஆராய்ந்து பாராளுமன்றத்துக்கு அறிக்கை செய்வதற்கு பாராளுமன்றத் தெரிகுழு ஒன்று நியமிக்கப்படுதல் வேண்டும் என இப்பாராளுமன்றம் தீர்மானிக்கின்றது.

- (2) (அ) அக்குழுவும் அதன் தவிசாளரும் சபாநாயகரினால் நியமிக்கப்படுதல் வேண்டும்.
- (ஆ) நிலையியற் கட்டளை 95இன் ஏற்பாடுகள் எவ்வாறிருப்பினும், அக்குழு பதினேழுக்கு (17) மேற்படாத உறுப்பினர்களைக் கொண்டிருத்தல் வேண்டும்.
- (3) அக்குழுவானது,
- (அ) அதன் கூட்ட நடப்பெண்ணைத் நிர்ணயிப்பதற்கு அதிகாரமுடையதாயிருத்தல் வேண்டும்.
- (ஆ) குழுவின் முன் தோற்றுமாறு எவரையும் கட்டளையிட்டழைப்பதற்கும் ஏதேனும் ஆவணத்தை அல்லது பதிவேட்டைச் சமர்ப்பிக்குமாறு எவரேனும் ஒருவருக்குக் கட்டளையிடவும் மேலுள்ள விடயங்களைப் பூரணமாக ஆராய்வதற்குத் தேவையானதெனக் குழு கருதும் அத்தகைய எழுத்திலான அல்லது வாய்மொழியிலான அனைத்துச் சாட்சிகளைப் பெற்றுக் கொள்ளவும் பொறுப்பேற்கவும் அதிகாரமுடையதாயிருத்தல் வேண்டும்.
- (இ) குழுவுக்குத் துணைபுரியவேன உரிய துறைகளில் சிறப்புத் தகுதிகள் உடையோர் மற்றும் நிபுணர்கள் ஆகியோரின் சேவைகளைப் பெற்றுக் கொள்வதற்கு அதிகாரமுடையதாயிருத்தல் வேண்டும்.
- (ஈ) காலத்துக்குக்காலம் இடைக்கால அறிக்கைகளைச் சமர்ப்பிக்கவும் பாராளுமன்றம் ஒத்திவைக்கப்படினும் கூட்டத்தைத் தொடர்ந்து நடாத்திச் செல்லவும் அதிகாரமுடையதாயிருத்தல் வேண்டும்.